УЙҒАРЫЎ

(даўа арзаны көрместен қалдырыў ҳаққында)

Шымбай районы

2024-жыл 21-февраль

Шымбай районлар аралық экономикалық судының судьясы жәрдемшиси 3.Бердимуратовтың басшылығында, К.Данияровтың судья хаткерлигинде, даўагер фермер хожалық ис жүритиўшиси А.Абдимановтың (2024-жыл 19-февраль күнги 3-санлы исеним хат тийкарында) қатнасыўында, Қарақалпақстан фермер, дийқан хожалықлары ҳәм қыйтак жер ийелери Кеңеси Mirza Axmet фермер хожалығы мәпин қорғап TAXTAKOPIR G`ALLE KLASTERI жууапкершилиги шекленген жәмийетинен 35 711 651 сум тийкарғы қарызын ҳәмде 17 855 825,5 сум пеня өндириӯди сораған даўа арзасын суд имәратында, ашық суд мәжлисинде көрип шығып, төмендегилерди

АНЫКЛАДЫ:

Қарақалпақстан фермер, дийқан хожалықлары ҳәм қыйтак жер ийелери Кеңеси Mirza Axmet фермер хожалығы мәпин қорғап TAXTAKOPIR G`ALLE KLASTERI жуўапкершилиги шекленген жәмийетинен 35 711 651 сум тийкарғы қарызын ҳәмде 17 855 825,5 сум пеня өндириўди сораған.

Кеңес суд мәжлисине тийисли тәртипте хабарландырылып шақырылғанлығына қарамастан келмеди.

Даўагер ўәкили суд мәжлисинде даўа талабы бойынша жуўапкер тәрепинен қарыздарлық бүгинги күндеде төленбегенлигин, сол себепли, салық қарыздарлықларын төлей алмай киятырғанлығын билдирип, даўа арзаны қанаатландырыўды.

Жуўапкер суд мәжлисине тийисли тәртипте хабарландырылып шақырылғанлығына қарамастан келмеди. Суд, Өзбекстан Республикасы Экономикалық процессуал кодексиниң 170-статьясы үшинши бөлимин қоллап, исти жуўапкердиң қатнасыўысыз қараўды мақул тапты.

Суд истеги ҳүжжетлерди үйренип шығып, даўа арзаны көрместен қалдырыўды лазым тапты.

Ис ҳәм басқа анықланған ҳүжжетлергее қарағанда, Қарақалпақстан Республикасы салық басқармасының қарыздар TAXTAKOPIR G`ALLE KLASTERI жуӯапкершилиги шекленген жәмийетин әпиўайыластырылған тәртипте төлеўге қәбилетсиз деп табыўды сораған.

Шымбай районлар аралық экономикалық судының 2023-жыл 9-август күнги 4-2304-2302/1445-санлы шешиўши қарары тийкарында қарыздар төлеўге қәбилетсиз деп табылған ҳәм сапластырыў өндириси ашылған.

Өзбекстан Республикасы «Төлеўге қәбилетсизлик ҳаққында»ғы Нызамының 12-статьясы биринши бөлимине тийкар, төлеўге қәбилетсизлик тәртип-процедурасы қолланылғанда барлық кредиторлардың мәплерин кредиторлар жыйналысы яки кредиторлар комитети қорғайды. Суд қарыздарға қарата төлеўге қәбилетсизлик туўрысында ис қозғатыў ҳаққындағы арзаны ис жүритиўге қабыллаған күнинен кредиторлар қарыздарға өз талапларын жеке тәртипте қанаатландырыў мақсетинде мүрәжат етиўге ҳақылы емес.

Өзбекстан Республикасы Экономикалық процессуал кодексиниң 107-статьясы биринши бөлими 9-бәндине тийкар, жуўапкерге қарата банкротлық туўрысында ис қозғатылған болса ҳәм жуўапкерге қарата усынылған талап нызамға көре банкротлық туўрысындағы ис шеңберинде көрилиўи лазым болса, суд даўа арзаны көрместен қалдырады.

Жоқарыдағыларға тийкар, суд, даўа арзаны көрместен қалдырыўды мақул тапты.

Өзбекстан Республикасы "Мәмлекетлик бажы" ҳаққындағы Нызамның 18-статьясында мәмлекетлик бажыны қайтарыў ҳаққында тәртиби белгиленген болып, бирақ даўа арза көрместен қалдырылған жағдайларда даўагерлерден бажы пул өндирмеў белгиленбеген.

Солай етип, суд даўа арзаны көрместен қалдырыўды, даўагер тәрепинен алдыннан төленген 34 000 сум почта қәрежетин даўагердиң мойнында қалдырыўды, ал ис бойынша даўа суммасының 2 пайызы муғдарында өндирилиўи лазым болған 1 071 349,53 сум мәмлекетлик бажы пулды Кенес ҳәмде даўагер Өзбекстан Республикасы Президентиниң 2017-жыл 10-октябрь күнги ПҚ-3318-санлы Қарарының 3-бәнди 5-хатбасышына тийкар төлеўден азат етилгенлиги себепли өндиримеўди мақул табады.

Усы жоқарыдағыларға тийкар ҳәм Өзбекстан Республикасы Экономикалық процессуал кодексиниң 107-статьясы 9-бәндин, 195-статьясын басшылыққа алып, суд

УЙҒАРДЫ:

Даўа арза көрместен қалдырылсын.

Уйғарыўға наразы тәреп усы арқалы Қарақалпақстан Республикасы судына бир ай ишинде апелляциялық яки алты ай ишинде кассациялық арза (прокурор протест) бериўи мүмкин.

Судья: 3.Бердимуратов

